

Kev Kho Mob Ceev rau Kab Mob Kas Cees

(Expedited Partner Therapy for Gonorrhea)

Cov Ntaub Ntawv Qhia rau Cov Khub Sib Daj Sib Deev

Thaum ib tus neeg uas koj tau sib daj sib deev nrog tau mus kho tus kab mob kas cees lawm, ces koj thiab lwm tus khub koom nrog kev sib deev tuaj yeem tau txais kev kho mob ceev los ntawm koj tus khub tus kws muab kev pab cuam kho mob tau ib yam nkaus thiab.

Ntawm no yog yam uas koj yuav tsum paub:

- Kab mob kas cees yog sexually transmitted infection (kev kis kab mob los ntawm kev sib daj sib deev) (STI). Koj tuaj yeem kis tau tus kab mob kas cees los ntawm kev sib daj sib deev hauv qhov chaw mos, qhov quav, thiab/los sis qhov ncauj.
- Ntau tus neeg uas muaj kab mob kas cees tab sis tsis paub tias lawv muaj tus mob no vim yog tias lawv tsis muaj tsos mob tshwm sim.
- Yog tias koj tsis kho, koj tuaj yeem mob hanyav los sis ua rau muaj me nyuam nyuaj.
- Kev muaj kab mob kas cees thaum cev xeeb tub tej zaum tuaj yeem ua rau muaj kev phom sij rau tus me nyuam tau. Kev kho yog ib yam uas tseem ceeb.

Kab mob kas cees yog kho tau yooj yim. Pib kiag tam sim no.

- Tag nrho koj thiab koj tus khub yuav tsum tau mus kho kom sai li sai tau. Txoj hau kev **zoo tshaj txhawm** rau los ua qhov no yog kom koj mus ntsib kws kho mob kom sai li sai tau.
- Koj tus khub sib daj sib deev tau txais tshuaj los sis ib daim ntawv sau yuav tshuaj muab rau koj. Ib tus kws kho mob tau muab cov tshuaj no rau koj tus khub txhawm rau los kho **koj**.
- Yog tias koj tsis tuaj yeem mus ntsib tus kws kho mob nyob rau ob peb hnuv tom ntej, noj tshuaj tam sim ntawd ua raws li cov lus qhia ntawm nplooj ntawv 2.

Npaj tawm ib txoj phiaj xwm taug qab xyuas nrog koj tus kws muab kev pab cuam kho mob.

- Tib neeg tuaj yeem muaj tus kab mob STI ntau dua ib tug nyob rau tib lub sij hawm. Nws yog ib qho tseem ceeb uas koj yuav tau mus kuaj rau lwm yam STIs kom sai li sai tau.
- Tej tus neeg uas koj tau muaj kev sib daj sib deev nrog nyob rau 60 hnuv dhau los - los kuj tsim nyog mus kuaj ib yam thiab.
- Mus kuaj ntxiv nyob rau hauv peb lub hli txhawm rau ua kom ntseeg siab tias koj yeej tsis muaj kab mob kas cees ntxiv lawm (rov kis dua).

Nug koj tus khub seb lawv tau kuaj thiab kho qhov twg los sis hu rau koj lub tuam tsev hauj lwm kev noj qab haus huv hauv zos txhawm rau kom paub txog qhov twg uas yuav tau txais kev saib xyuas:


www.dhs.wi.gov/lh-depts/counties.htm.



"Nws tsis yooj yim uas yuav hnov txog qhov no tab sis kuv zoo siab uas kuv tau txais kev kho tam sim ntawd."

- Tus neeg mob uas tsis qhia npe

Nrhiav lub chaw kuaj mob nyob ze koj los ntawm kev mus saib hauv www.dhs.wi.gov/std/clinics.htm los sis luam theej tus zauv QR.



Ntawm no yog txoj hauv kev noj cov ntsiav tshuaj:

Koj yuav tsum tau cov tshuaj tua kab mob uas hu ua Cefixime li 800 mg ib zaug.

- **Noj cov tshuaj no ib zaug ua ke tag nrho** nrog ib khob dej puv nkaus kom sai li sai tau thaum koj tau txais.
- **Tsis txhob faib** los sis muab cov tshuaj no rau lwm tus.
- **Qee tus neeg yuav hnov tau tias kiv taub hau los sis mob plab los sis raws plab**—cov teeb meem no yuav tsum maj mam ploj zuj zus mus ob peb hnuv. Yog tias tsis zoo li ntawd, ces tham nrog tus kws muab kev pab cuam kho mob.
- **Qee tus neeg yuav khaus thiab/los sis coj khaub ncaws dawb hauv qhov chaw mos** — yog tias koj ntsib cov tsos mob zoo li no ces mus ntsib kws muab kev pab cuam kho mob.



Nws siv sij hawm yam tsawg kawg li xya hnuv tom qab koj pib kho qhov kev kis mob thiaj li yuav zoo mus.

Nws yog qhov zoo tshaj plaws uas tsis tsim nyog muaj kev sib daj sib deev ntawm chaw mos, qhov quav, thiab/los sis kev sib daj sib deev ntawm qhov ncauj ncuu lub sij hawm ntawd los sis thaum koj muaj cov tsos mob. Yog tias koj muaj kev sib daj sib deev nyob rau ncuu sij hawm nya hnuv tom qab koj pib kho, ces tej zaum koj thiab koj tus(cov) khub yuav rov kis mob dua.

Cov ntsiav tshuaj muaj kev nyab xeeb heev rau cov tib neeg feem coob. Qhia koj tus kws pab kho mob paub yog tias:

- Koj puas tau muaj dua kev tov nrog tshuaj tsis zoo, xoo pob liab, fab cov tshuaj tua kab mob.
- Koj muaj mob hnyav xws li mob raum, mob plawv, los sis mob siab.
- Tam sim no koj tab tom noj lwm cov tshuaj sau yuav.

Yog tias ib qho ntawm cov no muaj tseeb, los sis yog tias koj tsis paub meej, tsis txhob noj cov tshuaj. Hloov rau qhov no, koj yuav tsum tham nrog koj tus kws kho mob los sis tus kws muag tshuaj kom sai li sai tau. Lawv yuav nrhiav txoj hauv kev kho mob zoo tshaj rau koj.

Mus cuag kws kho mob, chaw kuaj mob, los sis chav kho mob xwm txheej ceev kiag tam sim ntawd, yog tias koj:

- Ua pa nrov suab, ntuav, los sis ua pa nyuaj
- Ua pob liab - liab los sis ua npaws.
- Hnov mob thaum muaj kev sib daj sib deev.
- Hnov mob plab mog thiab tsev me nyuam. Tej zaum nws yuav yog qhov tsos mob ntawm tus kab mob roj ntshav tsim tub ki ntawm poj niam.
- Hnov mob los sis o ntawm noob qes (ob lub oob qes).

Yog tias koj muaj tej qhov twg ntawm cov tsos mob no, ces tej zaum txhais tau tias koj yuav tsum tau siv lwm cov tshuaj los sis cov tshuaj kom muaj zog dua los sis ntsuam xyuas ntxiv los ntawm tus kws pab cuam saib xyuas kev noj qab haus huv.

Puas muaj lus nug?

Txuas lus rau koj tus kws kho mob, tus kws tshuaj, lub tuam tsev hauj lwm ntsig txog kev noj qab haus huv hauv zos los sis Pab Pawg Neeg, los sis email rau DHS ntawm DHSDPHBCD@dhs.wi.gov.

